



అనుక్షణం ప్రజల పక్షం

RNI NO: TELTEL/2023/87607

జర్నలిస్ వార్త

తెలుగు దిన పత్రిక...

WANTED రిపోర్టర్లు కావాలేను

జర్నలిస్ వార్త

దిన పత్రికలో పని చేయుటకు తెలంగాణ, ఆంధ్రప్రదేశ్ రాష్ట్రాలలోని అన్ని జిల్లా మండల కేంద్రాలకు రిపోర్టర్లు కావాలేను

జర్నలిస్ వార్త **ఎడిటర్: బిర్లు కరుణాకర్**

J V NEWS Cell:9701249103

నేడు హైదరాబాద్ కు కేంద్రమంత్రి జెపి నడ్డా

సంపుటి - 3 సంచిక - 39 గురువారం 9 జూలై 2026 ఎడిటర్ : బిర్లు కరుణాకర్ పేజిలు 4 వెల - 5/- 01

Published From Warangal : Circulated in Hyderabad Rangareddy, Nalgonda, Khammam, Warangal, Mahaboobnagar, Medak and All Distircts

పశ్చిమాసియాలో మళ్లీ రాజుకున్న అగ్ని



ఇరాన్, అమెరికాల మధ్య పరస్పర దాడులు
అమెరికా దాడులకు ప్రతిగా ఇరాన్ ప్రతిదాడులు
బహ్రాయిన్, కువైట్లపై దాడులు

టెహ్రాన్, జూలై 8 (జర్నలిస్ వార్త): పశ్చిమాసియాలో మళ్లీ అగ్ని రాజుకుంటోంది. పశ్చిమాసియా మరోసారి నిప్పుల కొలిమిగా మారింది. అమెరికా-ఇరాన్ పరస్పర దాడులతో గల్ఫ్ దేశాల్లో సైరస్ మోత మోగుతోంది. అగ్రరాజ్య దాడులపై తీవ్రంగా మండిపడ్డ టెహ్రాన్.. ప్రతీకార దాడులు మొదలుపెట్టింది. బహ్రాయిన్, కువైట్లో అమెరికాకు చెందిన 85 సైనిక స్థావరాలను లక్ష్యంగా చేసుకుని క్షిప్రణులు ప్రయోగించింది. హరూజ్ జలసంధిలో వాణిజ్య నౌకలపై దాడులకు ప్రతిస్పందనగా.. ఇరాన్ వైమానిక రక్షణ వ్యవస్థలు, తీరప్రాంత సింహ వ్యవస్థలపై అమెరికా వైమానిక దాడులు మిగతా 2లో...

దేశవ్యాప్తంగా ఎన్ఐఏ సోదాలు



ఉభయ తెలుగు రాష్ట్రాల్లోనూ తనిఖీలు

న్యూఢిల్లీ జూలై 8 (జర్నలిస్ వార్త): దేశవ్యాప్తంగా ఎన్ఐఏ అధికారులు బుధవారం భారీగా సోదాలు చేపట్టారు. ఐసీఎస్, ఏకస్టాబ్లిష్మెంట్ ఉగ్రవాద కార్యకలాపాల ప్రచారంపై సోదాలు చేశారు. భారత్లో హింసాత్మక జిహాద్ ద్వారా ఇస్లామిక్ స్టేట్ ఏర్పాటు కుట్రపై దర్యాప్తు ముమ్మరం చేశారు. ఆంధ్రప్రదేశ్, తెలంగాణలో పాటు 10 రాష్ట్రాలు, ఢిల్లీ కేంద్రపాలిత ప్రాంతంలోని మొత్తం 20 ప్రాంతాల్లో ఏకకాలంలో సోదాలు నిర్వహించారు. మిగతా 2లో...

ఏపీలో ఫుట్వేర్ హాబ్ కు అడుగులు..



దక్షిణ కొరియాలో కొనసాగుతున్న లోకేశ్ పర్మిటన్ హాబ్ గ్రూప్ ప్రతినిధులతో లోకేశ్ సమావేశం కుప్పంలో ఫుట్వేర్ కాంపోనెంట్ తయారీ పరిశ్రమకు ఓకే

అమరావతి, జూలై 8 (జర్నలిస్ వార్త): దక్షిణ కొరియా బుసాన్లో హ్యూసాన్ గ్రూప్ ప్రతినిధులతో ఆంధ్రప్రదేశ్ విద్యుత్, ఐటీ శాఖల మంత్రి నారా లోకేశ్ బుధవారం సమావేశం అయ్యారు. ఈ భేటీలో పలు కీలక అంశాలపై చర్చించారు. ఏపీలో హ్యూసాన్ మ్యూనుఫ్యాక్చరీంగ్ క్లస్టర్ ఏర్పాటు చేయాలని ఆహ్వానం పలికారు. కుప్పంలో ఇంటిగ్రేటెడ్ ఫుట్వేర్ కాంపోనెంట్, మెటీరియల్ తయారీ కేంద్రం ఏర్పాటు చేయాలని లోకేశ్ సూచించారు. ఏపీలో నెక్స్ట్ జెన్ అడ్వెంట్ ఫుట్వేర్ ఆర్ అండ్ డి, మిగతా 2లో...

మీరు ఇవ్వలేదు.. మేమే కొట్లాడి తెచ్చుకున్నాం

.. కిషన్ రెడ్డిపై భట్టి పైర్
కొత్త కేటాయింపు కాదన్న డిప్యూటీ సీఎం
2013లోనే యూపీపి సింగరేణి కేటాయింపిందని వెల్లడి
మైనింగ్ లీజు అనుమతులు ఆలస్యమయ్యాయని విమర్శ
అన్ని సింగరేణి గనులు సంస్థకే ఇవ్వాలని డిమాండ్

హైదరాబాద్, జూలై 8 (జర్నలిస్ వార్త): సింగరేణి బొగ్గు గనుల కేటాయింపులపై కేంద్ర ప్రభుత్వం చేస్తున్న ప్రకటనలను ఉప ముఖ్యమంత్రి భట్టి విక్రమార్కు తీవ్రంగా ఖండించారు. సింగరేణి కాలరీస్ కు టాడిచెర్-2 బొగ్గు ఖాతాను తామే కొత్తగా కేటాయించామని, దానికి సంబంధించిన కొన్ని క్లియరెన్సులు ఇచ్చామని కేంద్ర పెద్దలు ప్రచారం చేసుకోవడంపై మండిపడ్డారు. వాస్తవాలను పూర్తిగా పక్కన పెట్టి, ప్రజలను తప్పుదోవ పట్టించేలా వేరేలా చిత్రీకరించడం ఎంతమాత్రం కరెక్ట్ కాదని స్పష్టం చేశారు. టాడిచెర్-2 ఖాతాను కేంద్ర ప్రభుత్వం ఎప్పుడో 2013 లోనే సింగరేణి కాలరీస్ కు అధికారికంగా కేటాయించిందని గుర్తుచేశారు. పైగా, గిరిజన ప్రాంతాలలో ఉండే బొగ్గు గనులను నిబంధనమిగతా 2లో...



ఉచిత పథకాలు ఎవరడిగారు?



పైదరాబాద్, జూలై 8 (జర్నలిస్ వార్త): తెలంగాణ ప్రభుత్వం ప్రతిష్టాత్మకంగా అమలు చేస్తున్న కల్యాణ లక్ష్మి షాడీ ముబారక్ పథకాల చట్టబద్ధతపై హైకోర్టు తీవ్ర సందేహాలను వ్యక్తం చేసింది. శాసనసభ ఆమోదం మిగతా 2లో...



పెట్టుబడులపై ఆసక్తి

హైదరాబాద్, జూలై 8 (జర్నలిస్ వార్త): కెనడా హైకమిషనర్ క్రిస్ కూటర్తో తెలంగాణ ముఖ్యమంత్రి రేవంత్ రెడ్డి బుధవారం సమావేశం అయ్యారు. ఈ భేటీలో పలు కీలక అంశాలపై చర్చించారు. తెలంగాణలో పెట్టుబడులు పెంచేందుకు కెనడా ప్రతినిధులు ఆసక్తి చూపించారు. మూసీ రివర్ ప్రాజెక్ట్, మెట్రో విస్తరణ, పూర్వ సిటీపై కెనడా ప్రతినిధులతో సీఎం కీలక చర్చలు జరిపారు. సీఎం నేతృత్వంలోని తెలంగాణ బృందం కెనడాలో పర్యటించాలని ప్రతినిధులు ఆహ్వానం పలికారు. తెలంగాణ గ్లోబల్ ఇన్స్ట్రూమెంట్ సమ్మిట్ కు కెనడా కంపెనీలకు సీఎం ఆహ్వానం పలికారు. హరిత ఆర్థిక వ్యవస్థ, సౌర విద్యుత్ రంగాల్లో కెనడా సహకారం కోరారు సీఎం. హైదరాబాద్ కెనడా యూనివర్సిటీల మల్టీ-కాంపస్ ఏర్పాటు ప్రతిపాదన చేశారు. మిగతా 2లో...

వైఎస్సార్ 77వ జయంతి..

ఇడుపులపాయలో నివాళి అర్పించిన జగన్, విజయమ్మ
వైఎస్సార్ జయంతిని రాష్ట్ర వ్యాప్తంగా ఘనంగా నిర్వహించిన వైసీపీ శ్రేణులు
ఇడుపులపాయలో ప్రత్యేక ప్రార్థనల్లో పాల్గొన్న జగన్, విజయమ్మ, భారతి హాజరైన వైసీపీ నేతలు, అభిమానులు

ఇడుపులపాయ, జూలై 8 (జర్నలిస్ వార్త): దివంగత మాజీ ముఖ్యమంత్రి వైఎస్ రాజశేఖరరెడ్డి 77వ జయంతి సందర్భంగా తెలుగు రాష్ట్రాల్లో వైసీపీ శ్రేణులు, కాంగ్రెస్ నాయకులు ఆయనకు ఘనంగా నివాళులర్పిస్తున్నారు. వైఎస్సార్ జయంతిని పురస్కరించుకుని మిగతా 2లో...



చంద్రబాబు కోసమే గోదావరి నీళ్లు వదిలేస్తున్నారు

చెరువుల ఎండిపోతున్నా నీళ్లు ఎత్తి పోయడం లేదు
దేవాదుల ప్రాజెక్టు నుంచి కూడా నీళ్లు ఎత్తి పోయాయి
తుమ్మడిపాట్ల వద్ద అనుమతులు అంటే ఆనాడే ఎందుకు కట్టలేదు
క్రిమినల్ నెగ్లిజెన్స్ కు పాల్పడిన మిమ్ములను

ఉరితీసినా పాపం లేదు
మీడియా సమావేశంలో పైర్ అయిన మాజీమంత్రి హరీష్ రావు

హైదరాబాద్, జూలై 8 (జర్నలిస్ వార్త): గోదావరిలో నీళ్లు ఉన్నా ఎత్తిపోయకపోవడం క్రిమినల్ నెగ్లిజెన్స్ కిందకి వస్తుందని.. మిమ్ముల్ని ఉరి తీసినా తప్పు లేదని సీఎం రేవంత్ రెడ్డిపై మాజీ మంత్రి, బీఆర్ఎస్ డిప్యూటీ మిగతా 2లో...



పశ్చిమాసియాలో మళ్లీ రాజుకున్న అగ్ని

మొదటిపేజీ తరువాయి

చేసింది. దీనిపై ఐఆర్ జేసీ తీవ్రంగా స్పందించింది. కాబట్టి విరమణ ఒప్పందాన్ని అగ్రరాజ్యం ఉల్లంఘించిందని ఆరోపించింది. దీనికి తాము కూడా ప్రతికారం తీర్చుకుంటామని, అందుకే ఈ తాజా ఆపరేషన్ చేపట్టినట్లు వెల్లడించింది. బహ్రైన్ లోని యూఎస్ ఫిఫ్త్ ఫ్లీట్, కువైట్ లోని అలీ అల్ సలేమ్ ఎయిర్ బేస్ సహా అగ్రరాజ్యానికి చెందిన 85 కిలక మిలిటరీ స్టావరాలను టా+గ్-90తో చేసినట్లు పేర్కొంది. వాటిపై క్షిపణులు, డ్రోన్లను ప్రయోగించినట్లు తెలిపింది. బుషెహర్ లో అమెరికా ఆత్యాధునిక డ్రోన్ ఎంకూ-9ను కూల్చినట్లు ఐఆర్ జేసీ వెల్లడించింది. ఇరాన్ మాజీ సుప్రీం లీడర్ అయతుల్లా అలీ ఖమేనే అంత్యక్రియలు జరుగుతోన్న వేళ ఈ ఉద్రిక్తతలు చోటుచేసుకోవడం గమనార్హం. దీనిపై ఐఆర్ జేసీ స్పందిస్తూ.. తమ చారిత్రక కార్యక్రమాన్ని మరుగున పడేసేందుకు వాషింగ్టన్ ప్రయత్నిస్తోందని దుయ్యబల్బింది. తాజా దాడులపై ఇరాన్ స్పీకర్ ఫూఅిబఫ్ సోఫత్ మీడియాలో పోస్ట్ చేశారు. వేధింపులు, బెదిరింపుల శకం ముగిసింది. ఇక మేం తలోగ్లోం. అమెరికా తీవ్ర ఉల్లంఘనలకు పాల్పడుతోంది. ఆ దేశం ఎంత ఒత్తిడి చేసినా.. బ్రెజ్ నెస్ లోనిపోదని రాసుకొచ్చారు. ఇరాన్ పై ఈసారి అతిపెద్ద దాడి జరిపినట్లు అమెరికా సెంట్రల్ కమాండ్ వెల్లడించింది. దాదాపు 80కి పైగా లక్షలపై అత్యంత కచ్చితత్వంతో దాడులు చేసినట్లు తెలిపింది. బ్రెజ్ నెస్

కమాండ్, కంట్రోల్ నెట్ వర్క్లు, కోస్ట్ గార్డ్ సైట్లు, యాంటీ షిప్ మిసైల్ సామర్థ్యాలు, గగనతల రక్షణ వ్యవస్థలను లక్ష్యంగా చేసుకున్నట్లు పేర్కొంది. ఈ దాడుల్లో ఐఆర్ జేసీకి చెందిన 60 చిన్న బోట్లు ధ్వంసమైనట్లు వెల్లడించింది. కాగా.. ప్రస్తుతం అమెరికా అధ్యక్షుడు ట్రంప్ నాటి శిఖరాగ్ర సదస్సు కోసం తుర్కీలో ఉన్నారు. అక్కడి నుంచే ఇరాన్ పై తాజా దాడులకు ఆయన ఆదేశాలిచ్చినట్లు సమాచారం. మొత్తంగా అమెరికా, ఇరాన్ పరస్పర దాడులతో మళ్లీ ఉద్రిక్తతలు చోటు చేసుకున్నాయి. ఇరాన్ పై అమెరికా మరోసారి దాడులు చేసింది. హరూజ్ జలసంధిలో మూడు వాణిజ్య నౌకలపై దాడులు జరిగిన గంటల వ్యవధిలోనే ఇరాన్ సైనిక స్టావరాలు, నౌకాశ్రయాల మౌలిక సదుపాయాలపై విరుచుకుపడింది. ఈమేరకు యుఎస్ సెంట్రల్ కమాండ్ ఓ ప్రకటన విడుదల చేసింది. అంతర్జాతీయ జలసంధిలో అమాదుక పౌరులు ప్రయాణిస్తున్న వాణిజ్య నౌకలపై దాడులకు ఇరాన్ మూల్యం చెల్లించుకునేలా.. అమెరికా దళాలు ఈ దాడులు చేపట్టాయని పేర్కొంది. ఇరాన్ వైమానిక రక్షణ వ్యవస్థలు, తీరప్రాంత నిఘా వ్యవస్థలు, క్షిపణి నిల్వలు, డ్రోన్ల ప్రయోగ స్టావరాలను తమ సేనలు లక్ష్యంగా చేసుకున్నట్లు ఓ అమెరికా అధికారి తెలిపారు. ఇరాన్ నౌకాశ్రయాల మౌలిక సదుపాయాలపై దాడులు చేసినట్లు చెప్పారు. ఖేష్, బందర్ అబ్బాస్ లో పేలుళ్ల శక్తులు వినిపించినట్లు ఇరాన్ ప్రభుత్వ మీడియా తెలిపింది. ఈ దాడులకు

ముందే చమురు విక్రయాలకు సంబంధించి ఇరాన్ లైసెన్స్ ను అమెరికా రద్దు చేసింది. హరూజ్ లో ఇరాన్ చర్యలు ఆమోదయోగ్యం కావని, అందుకే లైసెన్స్ రద్దు చేసినట్లు ఓ అమెరికా అధికారి తెలిపారు. ఈ చర్యను ఇరాన్ విదేశాంగశాఖ తీవ్రంగా ఖండించింది. ఇది తాత్కాలిక ఒప్పందాన్ని ఉల్లంఘించడమేనని పేర్కొంది. దీని పర్యవసానాలకు అమెరికా ప్రభుత్వమే బాధ్యత వహించాల్సి ఉంటుందని చెప్పింది. ఇకపోతే బహ్రైన్, కువైట్ పై బుధవారం ఇరాన్ దాడులు చేసింది. బహ్రైన్ లో మిసైల్ అలర్ట్ సైరన్ మోగించారు. ఇరాన్ పై మంగళవారం, అమెరికా దాడులు చేసిన నేపథ్యంలో.. కౌంటర్ గా ఇరాన్ అటాక్ చేసింది. అలర్ట్ సైరన్ మోగిన వెంటనే ప్రజలు సురక్షిత ప్రాంతాలకు వెళ్లాలని బహ్రైన్ ప్రకటన చేసింది. బహ్రైన్ లో కానీ, కువైట్ లో కానీ ద్వైపేజీ అయినట్లు ప్రస్తుతం ఎటువంటి సమాచారం లేదు. తాజాగా హార్దుజ్ జలసంధిలో మూడు అయిల్ ట్యాంకర్లపై ఇరాన్ దాడి చేసింది. ఆ దాడులకు బదులుగా శక్తివంతమైన రీతిలో అమెరికా ప్రతిదాడి చేసింది. సుమారు 80 ట్యాంకర్లను ధ్వంసం చేశామని, దీనిల్లో ఐఆర్ జేసీకి చెందిన 60 బోట్లు ఉన్నట్లు అమెరికా సెంట్రల్ కమాండ్ పేర్కొన్నది. ఖాసిమ్ దీవి, బందర్ అబ్బాస్, సిరిక్ ప్రాంతాలపై దాడులు జరిగినట్లు ఇరాన్ మీడియా తెలిపింది. స్థానిక ప్రజలు గాయపడినట్లు తెలిసింది. అయితే హార్దుజ్ లో మూడు ట్యాంకర్లపై దాడికి తామే బాధ్యులమని ఇరాన్ ఇప్పటి వరకు ప్రకటించలేదు.

ఏపీలో వుటవేర్ హాజరుకు లుడుగులు..

మొదటిపేజీ తరువాయి

అసియా-పసిఫిక్ ఇన్స్టిట్యూట్ సెంటర్ ఏర్పాటు చేయాలని లోకేశ్ విజ్ఞప్తి చేశారు. కుప్పం కేంద్రంగా దక్షిణ భారత సమగ్ర ఫుట్ బేస్ తయారీ క్వర్టర్లకు ప్రతిపాదన చేశారు. తిరుపతిలో విడిభాగాల తయారీ, విశాఖపట్టణంలో డిజైన్, లాజిస్టిక్స్ హాట్ ఏర్పాటు చేయాలని ప్రతిపాదించారు. ఏపీలో టైర్-1, టైర్-2 వెండ్రర్లతో సప్లయర్ మిల్ నిర్వహించాలని హాస్టంకింకు ఆహ్వానం పలికారు. కుప్పంలో రూ.900 కోట్లతో గ్రీన్ ఫీల్డ్ నాన్ - లెడర్ ఫుట్ బేస్ ఎ+-లాంటి ఏర్పాటు చేస్తున్నట్లు హాస్టంకి ప్రతినిధులు తెలిపారు. ఏడాదికి 2 కోట్ల జతల సాగ్స్ షూల తయారీ లక్ష్యంగా హాస్టంకి ప్లాంట్ ఏర్పాటు చేయనుందని ప్రతినిధులు

వివరించారు. అడిదాన్ సహా గ్లోబల్ బ్రాండ్రు క్షణిక సరఫరాదారుగా హాస్టంకి ఉండనుందని వెల్లడించారు. తొలి దశలో ఎగుమతులు.. ఆపై దేశీయ మార్కెట్ పై దృష్టి సారించినట్లు చెప్పుకొచ్చారు. ఏపీ ప్రభుత్వ తాజా ప్రతిపాదనలను పరిశీలిస్తామని హాస్టంకి ప్రతినిధులు తెలిపారు. అలాగే బుసాన్ లోని షాఆల్స్ స్ట్రాట్స్ హెల్త్ కేర్ ఫుట్ బేస్ ఫ్యాక్టరీని మంత్రి లోకేశ్ సందర్శించారు. అధునాతన టెక్నాలజీతో బూట్ల తయారీ పక్రియను పరిశీలించారు. మెడికల్ మార్కెట్ కి జనరేటర్లు, స్టార్ట్ ఏపిలతో తయారయ్యే ప్రాసెస్ ఆసక్తి కనపరిచారు. పాదాల ఆరోగ్యానికి ప్రత్యేక వైబ్రేషన్ చిప్ టెక్నాలజీని లోకేశ్ పరిశీలించారు. రక్తప్రసరణ మెరుగుదల, కండరాల అలసట తగ్గించే స్టార్ట్ ఫుట్ బేస్ తయారీ

గురించి ఆయన తెలుసుకున్నారు. 'పాదరక్షలు, షూ లేసులు, మెటల్ హార్ట్ వేర్, అనుబంధ పరికరాల తయారీలో పేరెన్సికగ్ను బూ యంగ్ గ్రూప్ సీఈవో , ప్రెసిడెంట్ డైరెక్టర్ రామ్ కింగ్, బిజినెస్ స్ట్రాటజీ , సానింగ్ మేనేజర్ మిల్లీ రిచర్డ్సన్లతో బుసాన్ లో సమావేశం మయ్యాయి. ఆంధ్రప్రదేశ్ లో బూ యంగ్ గ్రూప్ పాదరక్షలు, విడిభాగాల తయారీ యూనిట్ ఏర్పాటు చేయాలని విజ్ఞప్తి చేశారు. సింగిల్ విండో విధానంలో అనుమతులతోపాటు రాష్ట్రంలో ప్రధాన పారిశ్రామిక జోన్లలో కంపెనీ ఏర్పాటుకు అనుసరమైన మౌలిక సదుపాయాలు, అమెరికా కనెక్టివిటీ సిద్ధంగా ఉన్నాయని వివరించాను' అని లోకేశ్ ఎక్స్ ప్రెస్ పోస్టు చేశారు.

చంద్రబాబు కోసమే గోదావరి నీళ్లు వదిలేస్తున్నారా

మొదటిపేజీ తరువాయి

ఫోర్ లీడర్ హారీశ్ రావు పైర్ అయ్యారు. గురువారం చంద్రబాబుకు దక్షిణ చెల్లింపడానికి గోదావరి నీళ్లను వదిలేస్తున్నారని మండిపడ్డారు. తెలంగాణ భవన్ లో ఏర్పాటు చేసిన మీడియా సమావేశంలో హారీశ్ రావు మాట్లాడుతూ.. చంద్రబాబుకు గురుదక్షిణ చెల్లించేందుకే సీఎం రేవంత్ రెడ్డి నీటిని కిందకి వదులు తున్నారన్నారు. ధర్మసాగర్, రామప్ప చెరువులు ఖాళీగా ఉంటే ఎందుకు నింపడం లేదన్నారు. కాళేశ్వరం కింద ప్రాజెక్టులో నీళ్లు నింపి రైతులకు ఇవ్వాలని ఎందుకు అనుకోవడం లేదన్నారు. ఈ రోజు కూడా సమృద్ధి సాగర్ బ్యారేజీలో 1,08,000 క్యూసెక్కుల వరద ప్రవాహం ఉంది. దేవదుల ప్రాజెక్టు అన్ని ఫేజులు కలిపి ఒక్కరోజులో 2,542 క్యూసెక్కులు నీటిని ఎత్తిపోయి వచ్చున్నారు. సాధారణంగా దేవదుల మోటర్లు 71 మిలీటర్ల నీళ్లు ఉంటే పనిచేస్తాయి, కానీ ఇప్పుడు 75 మిలీటర్ల నీళ్లు ఉన్నాయి. అంటే నీళ్లు ఉండి కూడా కావాలని ఎత్తిపోయడంలేదని ఆరోపించారు. దేవదుల ప్రాజెక్టులో సగానికి పైగా మోటర్లు అసలు ఆన్ చేయలేదు. మీ నిర్లక్ష్యం వల్ల ఉమ్మడి వరంగల్ జిల్లాలో దాదాపు 80శాతం చెరువులు ఎండిపోయి ఉన్నాయన్నారు. మేడిగడ్డ దగ్గర బ్యారేజీ కట్టాడని నిపుణులు ఎక్కడా చెప్పలేదని.. మేడిగడ్డ దగ్గర బ్యారేజీ నిర్మించేందుకు అనుకూలంగానే ఉందని రిటైర్డ్ ఇంజనీర్ల కమిటీ నివేదిక ఇచ్చిందని హారీశ్ రావు స్పష్టం చేశారు. మేడిగడ్డ నుండి 160మీఎంసీల నీళ్లు మీడ్ మానేరు తీసుకువెళ్లేందుకు పరిస్థితులు అనుకూలస్థాయా లేదా అన్న దాని గురించి మా కమిటీ వేశారని రిటైర్డ్

ఇంజనీర్లు చెప్పారు. పీసీ ఫోర్డ్ కమిషన్ కు కూడా ఈ రిటైర్డ్ ఇంజనీర్ల కమిటీ నివేదిక ఇచ్చిందని హారీశ్ రావు అన్నారు. మేడిగడ్డ దగ్గర బ్యారేజీ కట్టాచు కానీ నేరుగా మీడ్ మానేరుకు నీరు తీసుకెళ్లేడం సాధ్యం కాదని ఆనాడు కమిటీ చెప్పింది. కమిటీ సూచనల మేరకు నేరుగా నీళ్లు తరలించే ప్రతిపాదనను బీఆర్ఎస్ ప్రభుత్వం ఉపసంహరించుకుందని రిటైర్డ్ ఇంజనీర్ల కమిటీ పీసీ ఫోర్డ్ కమిషన్ కు నివేదిక ఇచ్చిందన్నారు. బీఆర్ఎస్ ప్రభుత్వం మేము చెప్పినట్లే కాళేశ్వరం ప్రాజెక్టు నిర్మించిందని అప్పిడవెట్ రూపంలో పీసీ ఫోర్డ్ కమిషన్ కు రిటైర్డ్ ఇంజనీర్ల కమిటీ తెలిపింది. కానీ బీఆర్ఎస్ ప్రభుత్వం రిటైర్డ్ ఇంజనీర్ల కమిటీ రిపోర్ట్ పట్టించుకోలేదని రేవంత్ రెడ్డి చిల్లర మాటలు మాట్లాడుతున్నారని మండిపడ్డారు. మేడిగడ్డ దగ్గర చిన్న రబ్బర్ డ్యామ్ వేసి మోటార్లు ఆన్ చేసి కాళేశ్వరం నీళ్లు వాడుకోవచ్చని రేవంత్ రెడ్డి ప్రభుత్వం వచ్చిన తర్వాత ఇంజనీర్లు ఒక రిపోర్ట్ ఇచ్చారని.. ఉత్తమ కుమార్ రెడ్డి నీకు చిత్రశర్మి ఉంటే ఆ రిపోర్ట్ బయట పెట్టాలని హారీశ్ రావు సవాల్ విసిరారు. ఆ రిపోర్ట్ ఇచ్చిన వారం రోజుల్లోనే ట్రాన్స్ ఫర్ చేసి రిపోర్ట్ ఇప్పుడు కూడా రిటైర్డ్ చేశారు. మీకు కాళేశ్వరం అంటే అంత పగా, ప్రతికారం ఎందుకు హారీశ్ రావు ప్రశ్నించారు. కాళేశ్వరం ప్రాజెక్టు ముఖ్యమంత్రి రేవంత్ రెడ్డి నెగిటివ్ మైండ్ సెట్ లో ఉన్నారని హారీశ్ రావు వ్యాఖ్యానించారు. కన్నెవల్ల మోటార్లు ఆన్ చేయమంటే ఎన్డీఎస్ఎ సాకు చెబుతున్నారు.. మరి సమృద్ధి బ్యారేజీ మోటార్లు ఎందుకు ఆన్ చేయడం లేదని ప్రశ్నించారు. ఈ నిమిషానికి సమృద్ధి బ్యారేజీ దగ్గర లక్ష

క్యూసెక్కుల ప్రవాహం ఉందని చెప్పుకొచ్చారు. గోదావరి నీళ్లు తీసుకోవాలన్న కనీస సోయి లేదని విరుచుకుపడ్డారు. చెరువులు నింపుకునే అవకాశం ఉన్నా.. నింపడం లేదన్నారు. దేవదుల మోటార్లు పూర్తిస్థాయిలో నడపడం లేదని తెలిపారు. మోటార్లు ఆన్ చేయకుండా.. నీళ్లను దిగువకు వదులుతున్నారని అన్నారు. గురుదక్షిణగా తెలంగాణ నీటిని ఏపీకి వదులుతున్నారని ఆరోపించారు. కాంగ్రెస్ నేతృత్వంలోని నిర్లక్ష్యమని మాజీ మంత్రి విమర్శలు గుప్పించారు. నీళ్లు ఉండి కూడా లిఫ్ట్ చేయకపోవడం క్రిమినల్ నెగ్లిజెన్స్ అంటూ వ్యాఖ్యానించారు. క్రిమినల్ నెగ్లిజెన్స్ కు పాల్పడిన రేవంత్, ఉత్తమను ఉరితీసినా తప్పలేదన్నారు. అబద్ధానికి పాటులు పడ్డ వేస్తే సీఎం రేవంత్ అని.. అబద్ధాల్లో ఆయనను మించినవారు లేరంటూ దుయ్యబల్బారు. నిన్నటి రేవంత్ ప్రసంగంలో సొల్లు తప్పి.. నిజం లేదని అన్నారు. తుమ్మిడిపాల్లికి అనుమతులున్నాయని అబద్ధాలు చెప్పారని.. అనుమతులుంటే త్వరిత మర్ణి ఎందుకు తీరులేదని నిలదీశారు. 8 ఏళ్లు కేంద్రం, రాష్ట్రం, మహారాష్ట్రలో అధికారంలో ఉండి ఎందుకు కట్టలేదని ప్రశ్నించారు. పనులు చేయకుండా తుమ్మిడిపాల్లి పేరిట రూ.2,328కోట్లు ధోమకున్నారని ఆరోపించారు. నీటి పారుదల మంత్రిగా ఉత్తమ, సీఎం రేవంత్ విఫలం అంటూ వ్యాఖ్యానించారు. 'తుమ్మిడిపాల్లికి మహారాష్ట్ర అనుమతి ఇచ్చి ఉంటే ఆగ్రెమెంట్ బయటపెడితే రాజీనామాకు సిద్ధం. లేకపోతే సీఎం రేవంత్ ప్రజలకు క్షమాపణ చెప్పాలని సీఎం రేవంత్ రెడ్డికి హారీశ్ రావు సవాల్ విసిరారు.

మీరు ఇవ్వలేదు.. మేమే కొట్లాడి తెచ్చుకున్నాం

మొదటిపేజీ తరువాయి

ల ప్రకారం కేవలం ప్రభుత్వ కంపెనీలకు మాత్రమే ఇన్నాల్చి ఉంటుందని, అలాంటప్పుడు ఇప్పుడు కొత్తగా మీరేట్ అలాంటి చేసినట్లు చెప్పుకోవడం ఎంటిని ప్రశ్నించారు. సింగరేణికి తాడిచర్ల కోల్ బ్లాక్ -2 కేటాయింపినట్లు కేంద్ర మంత్రి కిషన్ రెడ్డి చెప్పారని.. కానీ వాస్తవాలు దానిపై వేరేలా చిత్రీకరించడం సరికాదని డిప్యూటీ సీఎం భట్టి విక్రమార్కు అన్నారు. బుధవారం భట్టి మీడియాతో మాట్లాడుతూ.. 2013 సెప్టెంబర్ 16న ఈ కోల్ బ్లాక్ను ఆనాటి యూపీఏ ప్రభుత్వం సింగరేణికి కేటాయింపిందని గుర్తుచేశారు. ఇప్పుడు కొత్తగా కోల్ బ్లాక్ కేటాయింపినట్లు చెప్పడం ఎంటిని ప్రశ్నించారు. మైనింగ్ లీజుకు దరఖాస్తు చేస్తే ఇన్నాల్చా పెండింగ్లో పెట్టారని.. ఎమ్ఎమ్బీఆర్ యాక్ట్ రాకముందే ఈ బ్లాక్ను సింగరేణికి కేటాయింపాలని తెలిపారు. కేంద్ర మంత్రులను కలిసి చరిత్ర మొత్తం వివరించామని భట్టి అన్నారు. రాష్ట్రం నుంచి కొట్లాడి ఈ మైనింగ్ లీజుకు తెచ్చుకున్నామన్నారు. ట్రిబ్యునల్ సిద్ధంగా ట్రిబ్యునల్ దా ప్రభుత్వ సంస్థలు మాత్రమే పని చేయాలని.. ప్రైవేట్ కంపెనీలు పని చేయడానికి అవకాశం లేదన్నారు. నిబంధనలకు విరుద్ధంగా సత్తువల్ల బ్లాక్ 3, కోయగూడెం

బ్లాక్ 3కు టెండర్ వేశారని అన్నారు. బీఆర్ఎస్ బినామీలు అక్షన్ లో పాల్గొని వాటిని దక్కించుకున్నారన్నారు. ఇన్నాల్చా సింగరేణికి తాడిచర్ల కోల్ బ్లాక్ లీజుకు ఇప్పకపోవడం వల్ల వేల కోట్ల నష్టం జరిగిందని చెప్పుకొచ్చారు. గోదావరి పరిసరాల్లోని కోల్ బ్లాక్స్ అన్నింటినీ సింగరేణికి కేటాయించాలని ఉపముఖ్యమంత్రి భట్టి విక్రమార్కు డిమాండ్ చేశారు. తాడిచర్ల-2 బ్లాక్ కు సంబంధించిన అసలు చరిత్రను డిప్యూటీ సీఎం భట్టి విక్రమార్కు మీడియా ముందుంచారు. 2021 లోనే తాము మైనింగ్ లీజుకు సిద్ధమయ్యామని చెప్పి సింగరేణికి యాజమాన్యం కేంద్రానికి దరఖాస్తు చేసుకుందన్నారు. కానీ, ఆ మైనింగ్ లీజుకు ఆమోదం ఇవ్వకుండా కేంద్ర ప్రభుత్వం నాస్తితూ ఇప్పటి వరకు +క్షను పెండింగ్లో పెట్టిందని ఆగ్రహం వ్యక్తం చేశారు. ప్రభుత్వ కంపెనీకి లీజు ఇవ్వకుండా ఇలా అవడం సరికాదని తానే స్వయంగా, ముఖ్యమంత్రి రేవంత్ రెడ్డితో కలిసి కేంద్రంపై ఒత్తిడి తెచ్చామన్నారు. 2024 మార్చి లో అప్పటి కేంద్ర బొగ్గు గనుల శాఖ మంత్రి ప్రహ్లాద్ జోషిని కలిసి, ఈ బ్లాక్ కు సంబంధించిన పూర్వపరిస్థితులను వివరించామని తెలిపారు. ఆ తర్వాత స్వయంగా ప్రధానమంత్రి నరేంద్ర మోడీని కలిసి సీఎం రేవంత్ రెడ్డి ప్రత్యేకంగా వివరిత పత్రం కూడా సమర్పించారని గుర్తుచేశారు. ఈ మైనింగ్ లీజు

ఇప్పకపోతే సింగరేణి సంస్థ తీవ్రంగా నష్టపోతుందనే వాస్తవాన్ని కేంద్రం ముందు ఉంచి, రాష్ట్ర ప్రభుత్వం ఎంతో పోరాడి ఆ అనుమతులు తెచ్చుకుందని స్పష్టం చేశారు. అదంతా దాచి, ఎప్పుడో ఉన్నదానితో తామే కేటాయింపాలని కేంద్రం ప్రకారం చేసుకోవడం సరికాదన్నారు. కేంద్ర ప్రభుత్వం ద్వంద్వ విధానాలను ఎండగడుతూ.. 2022 లో కోయగూడెంలోని బ్లాక్-3 ని కేంద్రం వేలంలో పెట్టి, నిబంధనలకు విరుద్ధంగా ఒక ప్రైవేట్ సంస్థకు కట్టబెట్టిందని భట్టి విక్రమార్కు ఆరోపించారు. అలా ప్రైవేట్ వ్యక్తులకు ఇచ్చిన ఆ బ్లాక్.. అప్పటి నుంచి ఇప్పటి వరకు కనీసం ఓ.పెన్ కూడా కాలేదని విమర్శించారు. కేంద్ర ప్రభుత్వానికి నిజంగానే సింగరేణి సంస్థకు మేలు చేయాలనే చిత్తశుద్ధి ఉంటే.. చట్టప్రకారం కోయగూడెం బ్లాక్-3 తో పాటు సత్తుపల్లి బ్లాక్-3 గనులను కూడా తక్షణమే సింగరేణికి అప్పగించాలని డిమాండ్ చేశారు. గత బీఆర్ఎస్ ప్రభుత్వం సింగరేణిని కనీసం వేలంలో కూడా పాల్గొనడం కుండా నష్టం చేసిందని మండిపడ్డారు. ఇప్పటికైనా కేంద్రం తన వైఖరి మార్చుకుని, గోదావరి పరిసర ప్రాంతాల్లో ఉన్న కోల్ బ్లాకులను, అలాగే తెలంగాణ లోని అన్ని బొగ్గు గనులను సింగరేణి సంస్థకే కేటాయించాలని కోరారు.

ఉచిత పథకాలు ఎవరడిగారు?

మొదటిపేజీ తరువాయి

లేకుండా కేవలం ప్రభుత్వ ఉత్తర్వుల (జీవోల) ద్వారా ఈ పథకాలను ఏ విధంగా అమలు చేస్తారని ప్రశ్నించింది. దీనిపై పూర్తి వివరాలతో కౌంటర్ అఫిడవిట్ డాఖలు చేయాలని రాష్ట్ర ప్రభుత్వాన్ని ఆదేశించింది. ఈ పథకాలను సవాల్ చేస్తూ న్యాయవాది విజయ్ గోపాల్ డాఖలు చేసిన రిలే పిటిషన్ ను జస్టిస్ ఎన్.వి. క్రమణ్ కుమార్ బుధవారం విచారించారు. చట్టసభ ఆమోదం లేకుండా ప్రజాధనాన్ని పంపిణీ చేయడం రాజ్యాంగంలోని ఆర్టికల్స్ 245, 246లకు విరుద్ధమని పిటిషనర్ వాదించారు. ఈ పథకాలకు సంబంధించి జారీ చేసిన 8 జీవోలను రద్దు చేయాలని కోరారు. విచారణ సందర్భంగా న్యాయమూర్తి ప్రభుత్వ ఆర్థిక ప్రాధాన్యతలపై కీలక వ్యాఖ్యలు చేశారు. "ఉద్యోగులకు జీతాలు అలభ్యమవుతున్నాయి, కాంట్రాక్టర్ బిల్లులు, భూసేకరణ పరిహారం పంటివి పెండింగ్లో ఉన్నాయి, నిధుల కోసం ప్రభుత్వ భూమిలను విక్రయిస్తున్నారు. మరోవైపు రాష్ట్రం అప్పుల్లో ఉంది. ఇలాంటి పరిస్థితుల్లో ఈ ఉచిత పథకాలను ఎవరు అడిగారు?" అని కోర్టు ఘాటుగా ప్రశ్నించింది. ప్రభుత్వం వద్ద అదనపు నిధులు ఉంటే ఉచితాలు ఇవ్వవచ్చని, కానీ చెల్లింపుల విషయంలో ప్రభుత్వానికి సరైన ప్రాధాన్యత ఉండాలని హితవు పలికింది. 2014లో ప్రారంభమైన ఈ పథకాల కింద ఇప్పటివరకు రూ.13,484 కోట్లు ఖర్చు చేశారని, కాగ్ నివేదికల ప్రకారం సుమారు రూ.90 కోట్లు అనర్హులకు అందాయని పిటిషనర్ కోర్టు దృష్టికి తీసుకువచ్చారు. ప్రభుత్వ తరపున వాదనలు వినిపించిన అదనపు అడ్వకేట్ జనరల్ ఇమ్రాన్ ఖాన్, నిరుపేద కుటుంబాలకు అండగా నిలిచేందుకే ఈ పథకాలు అమలు చేస్తున్నామని, రాష్ట్ర ఆర్థిక పరిస్థితి స్థిరంగా ఉందని తెలిపారు. ఇరుపక్షాల వాదనల అనంతరం, నాలుగు వారాల్లోగా వివరణ ఇవ్వాలని ప్రభుత్వాన్ని ఆదేశిస్తూ, తదుపరి విచారణను ఆగస్టు 5కి వాయిదా వేసింది. అయితే, ఈ పథకాలపై తక్షణ స్తే ఇచ్చేందుకు కోర్టు నిరాకరించింది.

పెట్టుబడులపై ఆసక్తి

మొదటిపేజీ తరువాయి

ఐటీ, లైఫ్ సైన్సెస్, డిఫెన్స్, ఏరోస్పేస్ లో తెలంగాణ పురోగతిని ముఖ్యమంత్రి వివరించారు. తెలంగాణపై కెనడా కంపెనీల విశ్వాసం పెరుగుతోందని సీఎం రేవంత్, క్రిస్ కూలర్ తెలిపారు. ఉద్యోగాల కల్పన, పెట్టుబడుల ఆకర్షణలో తెలంగాణను హైకమిషనర్ ప్రకటించారు. ఇంద్రం, పట్టణాభివృద్ధి, డిఫెన్స్ రంగాల్లో కెనడా ట్రేడ్ డెలిగేషన్ త్వరలో తెలంగాణకు రానుందని వివరించారు. తెలంగాణ అభివృద్ధికి అన్నివిధాలా సహకారస్థాయి కెనడా ప్రతినిధులు హామీ ఇచ్చారు. సీఎం రేవంత్ రెడ్డిని అంతర్జాతీయ ప్రతినిధులు కలిశారు. నిలి గిల్బర్ట్, మహిష్ కొందూరు అమిత్ మెహ్రా , దిలీప్ , థామస్ ప్రోలిక్, సెథిల్ తొండమాన్, సీఎం కలిసిన వారిలో ఉన్నారు.

వైఎస్సార్ 77వ జయంతి..

మొదటిపేజీ తరువాయి

వైసీపీ అధినేత జగన్ కడప జిల్లా ఇడుపులపాయకు చేరుకున్నారు. కుటుంబ సభ్యులతో కలిసి వైఎస్సార్ ఘాట్ ను సందర్శించి, ఆక్షుడ జరిగిన ప్రత్యేక ప్రార్థనల్లో పాల్గొన్నారు. అనంతరం తన తండ్రి సమాధి వద్ద పుష్పగుచ్ఛాలు ఉంచి నివాళులర్పించారు. ఈ కార్యక్రమంలో వైఎస్ విజయమ్మ, వైఎస్ భారతితో పాటు వైసీపీకి చెందిన ముఖ్య నేతలు, మాజీ ప్రజాప్రతినిధులు, అభిమానులు పెద్ద సంఖ్యలో హాజరై అంజలి ఘటించారు. వైఎస్సార్ జయంతి సందర్భంగా రాష్ట్రంలోని వైసీపీ నేతలు, కార్యకర్తలు వైఎస్ విగ్రహాలకు పూలమాలలు వేసి నివాళులు అర్పించారు. పలు చోట్ల రక్తదాన శిబిరాలు, అన్నదాన కార్యక్రమాలు, ఉచిత వైద్య శిబిరాలు, మొక్కలు నాణే కార్యక్రమాలను నిర్వహించారు.

దేశవ్యాప్తంగా ఎన్ఐపి సోదాలు

మొదటిపేజీ తరువాయి

ఈ సోదాల్లో పలు డిజిటల్ పరికరాలను స్వాధీనం చేసుకున్నారు. స్వాధీనం చేసుకున్న పరికరాలను ఫోరెన్సిక్ పరికరాలకు పంపనున్నట్లు ఎన్ఐపి అధికారులు తెలిపారు. ఈ కేసులో ఇప్పటివరకు 11 మంది నిందితులు, ఓ బాలూడిని జువెనైల్ నుంచి అదుపులోకి తీసుకున్నామని అధికారులు వెల్లడించారు. విజయవాడ పోలీసులు మార్చిలో నమాదు చేసిన కేసును మేలో ఎన్ఐపికు బదిలీ చేసిన విషయం తెలిసింది. ప్రధాన నిందితుడు రెవెన్యూల్లో పనిచేసే మహ్మద్ నివాసంలో గతంలో ఐసీసీ, ఏకాభివేషకు సంబంధించిన ఆధారాలను ప్రధాన సామగ్రి లభ్యమైంది. గతంలో స్వాధీనం చేసుకున్న డిజిటల్ పరికరాల సాంకేతిక విశ్లేషణ ఆధారంగా ఎన్ఐపి అధికారులు ఇవాళ సోదాలు నిర్వహించారు. అరెస్టైన నిందితులు దేశంలోని యువతను జిహాద్ భావజాలం వైపు మళ్లించే ప్రయత్నాలు చేసినట్లు అధికారుల దర్యాప్తులో వెల్లడైంది. విదేశీ హాస్టండ్లతో అన్ లైన్ ద్వారా సంబంధాలు కొనసాగిస్తూ ఉగ్ర భావజాలాన్ని వ్యాప్తి చేసినట్లు ఎన్ఐపి అధికారులు గుర్తించారు. దేశాన్ని అస్థిరపరిచి 'ఖలిఫత్' స్థాపనకు కుట్ర పన్నిన వారిని గుర్తించే దిశగా దర్యాప్తు కొనసాగుతోందని ఎన్ఐపి అధికారులు పేర్కొన్నారు.

గోద్రెజ్ అధ్యర్థంలో సమాకృత ఆయిల్ పామ్ కాంప్లెక్స్ ఖమ్మం జిల్లాలో ఏర్పాటుపై సిఎంతో చర్చలు రేవంత్తో భేటీ అయిన గోద్రెజ్ ప్రతినిధులు

హైదరాబాద్, జూలై 8 (జర్నలిస్ట్ వార్త): తెలంగాణలోనే మొట్టమొదటి ప్రైవేట్ సమాకృత ఆయిల్ పామ్ కాంప్లెక్స్ త్వరలో ప్రారంభం కానుంది. కమ్మం జిల్లాలో ఏర్పాటు కానున్న దీనిపై తెలంగాణ ముఖ్యమంత్రి రేవంత్ రెడ్డిని ఎంసీఆర్ పావ్ ఆర్థీ బోర్డు సెవిలియన్ లో గోద్రెజ్ ఉండర్స్ ప్రోగ్రామ్ ప్రెసిడెంట్ (కార్పొరేట్ వ్యవహారాలు) రాకేట్ న్యామ్, గోద్రెజ్ ఆగ్రోవెల్ ఆయిల్ పామ్ బిజినెస్ సీఈఓ సాగితో నియోగి బువారం కలిశారు. గోద్రెజ్ ఆగ్రోవెల్ కంపెనీ అధ్యర్థంలో ఆయిల్ పామ్ సాగు విస్తరణపై ముఖ్యమంత్రికి నివేదిక అందజేశారు. ఈ నేపథ్యంలో పలు కీలక అంశాలపై సీఎం చర్చించారు. ఖమ్మం జిల్లాలో రూ.300 కోట్లు పెట్టుబడితో ఏర్పాటువుతున్న ఈ ప్రాజెక్ట్ ద్వారా 700 మందికి పైగా ఉపాధి లభించనుంది. ఆయిల్ పామ్ ప్రాసెసింగ్, సర్వీసీ, ఆర్ అండ్ డీ కేంద్రం, సీడ్ గా+డ్యూ+నీ ఏర్పాటు కోసం ఖమ్మం జిల్లా కొణిజర్ల మండలం గుట్టగుర్తి గ్రామంలో 113.5 ఎకరాల భూమిని గోద్రెజ్ ఆగ్రోవెల్ సంస్థకు రాష్ట్ర ప్రభుత్వం కేటాయించింది. సీడ్ గా+డ్యూ+నీ కోసం అదనంగా 35 నుంచి 40 ఎకరాల భూమిని కేటాయించాలని ప్రభుత్వాన్ని ఈ సంస్థ కోరింది. ప్రాసెసింగ్ మిల్ కోసం రోడ్డును విస్తరించాలని ముఖ్యమంత్రిని ఈ సంస్థ ప్రతినిధులు కోరారు. డిజిటల్ అధ్యర్థంలో రోడ్డు విస్తరణ చేపట్టాలని సంబంధిత అధికారులను సీఎం రేవంత్ రెడ్డి ఆదేశించారు.

నేడు హైదరాబాద్ కు కేంద్రమంత్రి జెపి నడ్డా ఎయిమ్స్ పై సమాక్షించనున్న మంత్రి

హైదరాబాద్, జూలై 8 (జర్నలిస్ట్ వార్త):

కేంద్ర ఆరోగ్య శాఖ మంత్రి జేపీ నడ్డా గురువారం తెలంగాణలో పర్యటించనున్నారు. పలు కార్యక్రమాలకు ఆయన హాజరుకానున్నారు. ఈ మేరకు నడ్డా పర్యటన షెడ్యూల్ ఖారైంది. గురువారం ఉదయం 10:55 నిమిషాలకు శంషాబాద్ ఎయిర్ పోర్టుకు చేరుకోనున్నారు. మధ్యాహ్నం 12 గంటలకు బీబీనగర్ ఎయిమ్స్ కు వెళ్లనున్నారు. మధ్యాహ్నం 12 నుంచి 1:30 గంటల వరకు ఎయిమ్స్ పై సమావేశం నిర్వహించనున్నారు. 2:45 నుంచి బీబీనగర్ ఎయిమ్స్ నుంచి బీజేపీ రాష్ట్ర కార్యాలయానికి బయల్దేరునున్నారు. మధ్యాహ్నం 3:30 గంటలకు బీజేపీ రాష్ట్ర కార్యాలయానికి వెళ్లనున్నారు. రేపు మధ్యాహ్నం 3:30 నుంచి 5 గంటల వరకు బీజేపీ రాష్ట్ర కార్యాలయంలో ముఖ్య నేతలతో నడ్డా కీలక సమావేశం నిర్వహించనున్నారు. సాయంత్రం 5:10 గంటలకు బీజేపీ రాష్ట్ర కార్యాలయంలో నుంచి తాజ్ డెక్లెన్ కు వెళ్లనున్నారు. సాయంత్రం 5:30 నుంచి 7 గంటల వరకు తాజ్ డెక్లెన్ లో శంషాబాద్ ఎయిర్ పోర్టుకు వెళ్లనున్నారు. రాత్రి 9 గంటలకు శంషాబాద్ ఎయిర్ పోర్ట్ నుంచి ఢిల్లీకి జేపీ నడ్డా వెళ్లనున్నారు.

ధరల నియంత్రణకు చర్యలు తీసుకోవాలి


ఎల్యూటర్లు, జూలై 8 (జర్నలిస్ట్ వార్త): పెరుగుతున్న నిత్యావసర వస్తువులు, ఇంధన ధరలను నియంత్రించి ప్రజలపై పడుతున్న ఆర్థిక భారాన్ని తగ్గించాలని కేంద్ర, రాష్ట్ర ప్రభుత్వాలను వ్యవసాయ కార్యక సంఘం (బీకేఎంయూ), సీపీఐ నాయకులు కోరారు. ఎల్యూటర్లు కేంద్రంలో బుధవారం నిర్వహించిన విలేజ్ కలెక్టర్ల సమావేశంలో బీకేఎంయూ జిల్లా ప్రధాన కార్యదర్శి, సీపీఐ జిల్లా కార్యవర్గ సభ్యుడు కల్లె లక్ష్మణ్ మాట్లాడుతూ.. కేంద్ర ప్రభుత్వ విధానాల కారణంగా కార్మికులు, పేద ప్రజలు తీవ్ర ఇబ్బందులు ఎదుర్కొంటున్నారని అన్నారు. పెట్రోల్, డీజిల్ ధరల పెరుగుదలతో అన్ని వస్తువుల ధరలు పెరిగి సామాన్యుల జీవనం భారంగా మారిందని పేర్కొన్నారు. ఆమహాత్మా గాంధీ జాతీయ గ్రామీణ ఉపాధి హామీ పథకానికి తగిన నిధులు కేటాయించి సమర్థంగా అమలు చేయాలని కోరారు. ఉపాధి హామీ కార్మికుల రోజుకు రూ.700 వేతనం చెల్లించడంతో పాటు పని ప్రదేశాల్లో తాగునీరు, నీడ, ప్రథమ చికిత్స వంటి మౌలిక సదుపాయాలు కల్పించాలని డిమాండ్ చేశారు. విలేజ్ కలెక్టర్ల సమావేశంలో సీపీఐ ఎల్యూటర్లు మండల కార్యదర్శి శనిగిరంపేట రాజకుమార్, వ్యవసాయ కార్యక సంఘం జిల్లా నాయకుడు జూపాక రవీందర్, నాయకుడు ఎల్ల ప్రకాష్ తదితరులు పాల్గొన్నారు.



ఎల్యూటర్లలో కడియం జన్మదిన వేడుకలు

అన్నదానం.. విద్యార్థులకు నోట్ పుస్తకాల పంపిణీ

ధర్మసాగర్/హనుమకొండ బ్యూరోజూలై 8 (జర్నలిస్ట్ వార్త): హనుమకొండ జిల్లా ధర్మసాగర్ మండలం ఎల్యూటర్ల గ్రామంలో స్టేషన్ మన్ హౌస్ ఎమ్మెల్యే కడియం శ్రీహరి జన్మదిన వేడుకలను కాంగ్రెస్ పార్టీ గ్రామ శాఖ అధ్యక్షుడు బుధవారం నిర్వహించారు. కడియం వీరాభిమాని వస్తుల రమేష్ అధ్యక్షుడు జరిగిన కార్యక్రమంలో కేకే కల్ చేసి ఎమ్మెల్యేకు జన్మదిన శుభాకాంక్షలు తెలిపారు. ఈ సందర్భంగా గ్రామ ప్రజలకు అన్నదానం నిర్వహించడంతో పాటు పండ్లను పంపిణీ చేశారు. స్థానిక ప్రభుత్వ ప్రాథమిక పాఠశాల విద్యార్థులకు నోట్ పుస్తకాలు, పెన్సిల్లను అందజేశారు. కార్యక్రమంలో హనుమకొండ జిల్లా కాంగ్రెస్ ఉపాధ్యక్షుడు గుర్రప రాజేంద్రప్రసాద్, మండల అధ్యక్షుడు పెనం రమేష్, ఎల్యూటర్ల సర్పంచ్ నరసెట్టి సుధాకర్, మాజీ కార్పొరేటర్ తొట్ట రాజు యాదవ్, కంటెస్టెడ్ కార్పొరేటర్ వస్తుల శంకర్, గ్రామ శాఖ అధ్యక్షుడు మినుముల సురేష్, పార్టీ నాయకులు, కార్యకర్తలు, గ్రామస్థులు పాల్గొన్నారు.



ప్రథమ పౌరులకు పాఠాలు.. అభివృద్ధికి సోపానాలు.

బయ్యారం/జూలై 8.(జర్నలిస్ట్ వార్త) గ్రామ సమస్యలు, పరిష్కారం, అభివృద్ధి తదితర అంశాలపై సర్పంచులకు, పంచాయతీ కార్యదర్శులకు జిల్లా కేంద్రంలో మూడు రోజుల పాటు శిక్షణ కార్యక్రమం బుధవారం మొదలైంది. జిల్లాలో గ్రామ పంచాయతీల ప్రథమ పౌరులకు మొదటి విడత ఐదు శాఖల అధికారులతో తెలంగాణ రాష్ట్ర పంచాయతీ అధికారి దివ్య పంచాయతీ రాజ్ శాఖ మంత్రి ధనసరి సీతకృష్ణ ఎంపీ బలరామ్ జిల్లా కలెక్టర్ స్టేషన్ శబరిష్ పాల్గొని సర్పంచ్ లకు శిక్షణ కార్యక్రమంలో నిర్వహించారు. ఈ కార్యక్రమంలో బయ్యారం సర్పంచ్ గుగులోత్ శాంతి కిషన్ నాయక్, జగ్గుతండా సర్పంచ్ బొట్టి జయంతి వెంకటకృష్ణ పాల్గొని బయ్యారం, జగ్గుతండా గ్రామపంచాయతీలలో పలు సమస్యలపై మంత్రి సీతకృష్ణ కలిసి వివేచన పత్రం అందించినట్లు తెలిపారు.



గార్ల బయ్యారం పరిధిలో పోలీసుల నాకా బంది.

-సీఐ రవీందర్.

బయ్యారం/జూలై 8.(జర్నలిస్ట్ వార్త) జిల్లా ఎస్పీ డా. శబరిష్ ఆదేశానుసారం డీఎస్పీ తిరుపతిరావు నూచలతో గార్ల బయ్యారం సీఐ రవీందర్, ఎన్ఐఐ లు సాయకుమార్, ప్రశాంత్ బాబు పోలీస్ సిబ్బందితో కలిసి సత్యనారాయణపురం క్రాస్ రోడ్డు వద్ద నాకా బంది కార్యక్రమం నిర్వహించారు. అనుమానిత వ్యక్తులు, ద్విచక్ర వాహనాలు, కార్లు, ఆర్టీసీ బస్సులను క్షుణ్ణంగా తనిఖీలు నిర్వహించారు. అనుమానాస్పద వ్యక్తుల కదలికలపై ప్రత్యేక నిఘా పెట్టి ఫింగర్ ప్రింట్ డివైస్ లతో తనిఖీలు నిర్వహించి సరైన పత్రాలు లేని వాహనాలు సీజ్ చేసి డ్రాంక్ అండ్ డ్రైవ్ పరిక్షలు నిర్వహించారు. ప్రత్యేక డ్రైవ్స్ నిర్వహించి నేర నియంత్రణకు కృషి చేస్తామని గార్ల బయ్యారం సీఐ రవీందర్ తెలిపారు. ఈ కార్యక్రమంలో గార్ల బయ్యారం పోలీస్ స్టేషన్ సిబ్బంది పాల్గొన్నారు.



వైఎస్సార్ జయంతి సందర్భంగా ఘనంగా నివాళులర్పించిన బయ్యారం సర్పంచ్.




బయ్యారం/జూలై 8.(జర్నలిస్ట్ వార్త) ముఖ్యమంత్రి వైఎస్ రాజశేఖర్ రెడ్డి 77వ జయంతిని పురస్కరించుకుని బయ్యారం మండల కేంద్రంలో సర్పంచ్ గుగులోత్ శాంతి కిషన్ నాయక్ అధ్యక్షుడు వేడుకలు ఘనంగా నిర్వహించారు. ఈ సందర్భంగా వైఎస్ రాజశేఖర్ రెడ్డి ప్రవేశపెట్టిన ఆరోగ్యశ్రీ, 108 అంబులెన్స్ వంటి సంక్షేమ పథకాలతో ప్రజలకు చేసిన సేవలను ఆయన స్మరించుకున్నారు. ఈ సందర్భంగా వైఎస్ రాజశేఖర్ రెడ్డి చిత్రపటానికి పూలమాలలు వేసి ఘనంగా నివాళులర్పించారు. ఈ సందర్భంగా సర్పంచ్ శాంతి మాట్లాడుతూ ఉమ్మడి ఆంధ్రప్రదేశ్ రాష్ట్రంలో వైయస్ రాజశేఖర్ రెడ్డి సీఎంగా ఉన్నప్పుడు ప్రవేశపెట్టిన సంక్షేమ పథకాలు, ఆయన చేసిన అభివృద్ధిని కొనియాడారు. ముఖ్యంగా ఆరోగ్యశ్రీ, 108 అంబులెన్స్ సేవలు ప్రజలకు ఎంతో మేలు చేశాయని అన్నారు. ఈ కార్యక్రమంలో కాంగ్రెస్ పార్టీ మాజీ మండల అధ్యక్షుడు రేల ఆగిరెడ్డి, ఉపసర్పంచ్ ఉమరంజిత్, ప్రమోద్ రెడ్డి ముల్లూరు వీర రెడ్డి, భవానీ సూర్యనారాయణ, వెంకటేశ్వర్లు, తదితరులు పాల్గొన్నారు.

నిరంజన్ కుటుంబానికి జనసేన నేత మెరుగు శివకోటి యాదవ్ ప్రగాఢ సానుభూతి



నర్సంపేట/జూలై 8 (జర్నలిస్ట్ వార్త): అరుదైన జన్మవరమైన వ్యాధితో బాధపడుతూ ఇటీవల కన్నుమూసిన బాలుడు నిరంజన్ కుటుంబ సభ్యులకు జనసేన పార్టీ సర్పంచ్ నియోజకవర్గ ఇన్చార్జ్ మెరుగు శివకోటి యాదవ్ ప్రగాఢ సానుభూతి తెలిపారు. ఈ సందర్భంగా ఆయన మాట్లాడుతూ, దీర్ఘకాలంగా అరుదైన జన్మ సంబంధిత వ్యాధితో పోరాడిన నిరంజన్ తన అభిమాన నటుడు, జనసేన పార్టీ అధ్యక్షుడు పవన్ కళ్యాణ్ ను కలవాలని కోరుకోవడం, ఆ కోరిక నెరవేరిన కొద్ది రోజులకే ఆరోగ్యం మరింత విషమించి మరణించడం అత్యంత విషాదకరమని పేర్కొన్నారు. నిరంజన్ తో గడిపిన ఆ క్షణాలు ఎప్పటికీ గుర్తుండిపోతాయని, అతని ఆత్మకు శాంతి చేకూరాలని భగవంతుడిని ప్రార్థిస్తున్నామని తెలిపారు. ఈ క్షిప్త సమయంలో నిరంజన్ కుటుంబ సభ్యులు ధైర్యంగా ఉండాలని, వారికి ఆ భగవంతుడు మనోధైర్యాన్ని ప్రసాదించాలని ఆకాంక్షించారు. ఈ సందర్భంగా జనసేన పార్టీ సర్పంచ్ నియోజకవర్గ నాయకులు, కార్యకర్తలు కూడా నిరంజన్ మృతికి సంతాపం వ్యక్తం చేస్తూ, కుటుంబ సభ్యులకు తమ ప్రగాఢ సానుభూతిని తెలిపారు.

ఎక్స్లెజ్ స్టేషన్ పై డిప్యూటీ కమిషనర్ ఆకస్మిక తనిఖీ



నేలకొండపల్లి/జూలై 8 (జర్నలిస్ట్ వార్త): మండల కేంద్రంలోని ఎక్స్లెజ్ స్టేషన్ ను డిప్యూటీ కమిషనర్ సోమిరెడ్డి బుధవారం ఆకస్మికంగా తనిఖీ చేశారు. స్టేషన్ లో నిర్వహిస్తున్న రికార్డులు, నమోదైన కేసుల వివరాలను క్షుణ్ణంగా పరిశీలించి అధికారులను అడిగి తెలుసుకున్నారు. ఈ సందర్భంగా ఎక్స్లెజ్ శాఖ పనితీరుపై సమీక్ష నిర్వహించిన ఆయన, అక్రమ మద్ద్యం తయారీ, చవాణ, విక్రయాలుపై నిరంతర నిఘా కొనసాగించాలని అధికారులను ఆదేశించారు. విధుల నిర్వహణలో నిర్లక్ష్యానికి తావు లేకుండా అప్రమత్తంగా పనిచేయాలని, ప్రజలకు ఇబ్బందులు కలగకుండా శాఖ సేవలను సమర్థవంతంగా అందించాలని సూచించారు. తనిఖీలో ఎక్స్లెజ్ సీఐ రమేష్ తో పాటు స్టేషన్ సిబ్బంది పాల్గొన్నారు.

చెరువు శిఖింలీ పెద్దమ్మ గుడి.. గ్రామంలో వివాదం

ముదిరాజ్ సంఘం నిర్మాణానికి మద్దతు -నిబంధనలకు విరుద్ధమంటున్న ఇరిగేషన్ శాఖ



తుమ్మలకుంటలో పెద్దమ్మ తల్లి నిర్మాణం పనులు



ముదిరాజ్ అలయకమిటీ సభ్యులు

ధర్మసాగర్/హనుమకొండ బ్యూరోజూలై 8 (జర్నలిస్ట్ వార్త): హనుమకొండ జిల్లా ధర్మసాగర్ మండలం సోమదేవరపల్లి గ్రామంలోని తుమ్మలకుంట చెరువు శిఖిం భూమిలో పెద్దమ్మ తల్లి అలయ నిర్మాణం వివాదానికి దారితీసింది. గ్రామానికి చెందిన సుమారు 200 కుటుంబాలు కలిసి అలయ నిర్మాణ పనులు ప్రారంభించగా, ఇరిగేషన్ శాఖ అభ్యంతరం వ్యక్తం చేసింది. ముదిరాజ్ సంఘం గ్రామ అధ్యక్షుడు మొగిలి బుధవారం మాట్లాడుతూ, సోమదేవరపల్లిలో అన్ని సామాజిక వర్గాలకు దేవాలయాలు ఉన్నప్పటికీ ముదిరాజ్ కులస్తులకు అలయం లేకపోవడంతో గ్రామ ప్రజల సహకారంతో పెద్దమ్మ తల్లి గుడి నిర్మాణాన్ని చేపట్టమని తెలిపారు. ఇది గ్రామానికి

సంబంధించిన అలయమని, నిర్మాణాన్ని ఎవరూ అడ్డుకోవద్దని కోరారు. చెరువు శిఖిం భూమి పేరుతో అధికారులు నిర్మాణాన్ని నిలిపివేయాలని చెప్పడం సరైంది కాదని అభిప్రాయపడ్డారు. ఈ విషయంపై ఇరిగేషన్ శాఖ ఏఈ మంజులను వివరణ కోరగా, తుమ్మలకుంట చెరువు శిఖిం పరిధిలో ఎలాంటి శాశ్వత నిర్మాణాలు చేపట్టడం నిబంధనలకు విరుద్ధమని తెలిపారు. ప్రభుత్వ చెరువు భూమిలో అనుమతులు లేకుండా నిర్మాణాలు చేపడితే చట్టపరమైన చర్యలు తప్పవని, సంబంధిత వారికి ఇప్పటికే హెచ్చరికలు జారీ చేసినట్లు వెల్లడించారు. దీంతో అలయ నిర్మాణంపై గ్రామస్థులు, ఇరిగేషన్ శాఖ మధ్య భిన్నాభిప్రాయాలు



పెద్దమ్మ తల్లి అలయ నిర్మాణ పనులను నిలిపివేసిన ఏ ఈ మంజుల

వ్యక్తమవుతుండగా, సమస్య పరిష్కారానికి అధికారులు ఎలాంటి నిర్ణయం తీసుకుంటారన్నది ఆసక్తికరంగా మారింది.

ప్రజల గుండెల్లో చిరస్థాయిగా వైఎస్సార్

తల్లాడలో ఘనంగా జయంతి వేడుకలు.. భారీ ర్యాలీలో ఎమ్మెల్యే మట్టా రాగమయి

తల్లాడ/జూలై 8 (జర్నలిస్ట్ వార్త): దివంగత ఉమ్మడి ఆంధ్రప్రదేశ్ మాజీ ముఖ్యమంత్రి డాక్టర్ వైఎస్ రాజశేఖర్ రెడ్డి జయంతి వేడుకలను తల్లాడ మండలంలో కాంగ్రెస్ పార్టీ అధ్యక్షుడు ఘనంగా నిర్వహించారు. మండల కాంగ్రెస్ అధ్యక్షుడు గౌడుగునూరి లక్ష్మారెడ్డి నేతృత్వంలో జరిగిన కార్యక్రమానికి సత్తుపల్లి ఎమ్మెల్యే డాక్టర్ మట్టా రాగమయి దయానంద్, మాజీ ఎమ్మెల్యే కొండబాల కోటేశ్వరరావు ముఖ్య అతిథులుగా హాజరయ్యారు.



సందర్భంగా ఎమ్మెల్యే డాక్టర్ మట్టా రాగమయి మాట్లాడుతూ, ప్రజా సంక్షేమమే వైఎస్సార్ పాలనకు చిరస్థాయిగా నిలిచిందన్నారు. కోసం 108 అంబులెన్స్, సాగునీటి పేదలకు కార్పొరేట్ వైద్యం అందించిన

ఆరోగ్యశ్రీ, రైతులకు ఉచిత విద్యుత్, పేద విద్యార్థులకు ఫీజు రీయంబర్స్ మెంట్, అత్యవసర సేవల కోసం 108 అంబులెన్స్, సాగునీటి ప్రాజెక్టుల కోసం జలయజ్ఞం వంటి

పథకాలు ఆయన దూరదృష్టికి నిదర్శనమని పేర్కొన్నారు. ప్రజల కోసం అంకితభావంతో పనిచేసిన నాయకుడిగా వైఎస్సార్ పేరు చరిత్రలో చిరస్థాయిగా నిలిచిపోతుందన్నారు. అనంతరం ఎమ్మెల్యే నారాయణపురం గ్రామంలో గృహప్రవేశ కార్యక్రమంలో పాల్గొని అభిదారులను ఆభినందించారు. తర్వాత నూతనకల్ గ్రామంలో పలు కుటుంబాలను పరామర్శించి వారి యోగక్షేమాలు అడిగి తెలుసుకున్నారు. ఈ కార్యక్రమంలో డీసీసీ నాయకులు, ప్రజా ఆశీర్వాద సభ ఇన్చార్జీలు, మండలంలోని సర్పంచులు, ఉపసర్పంచులు, వార్డు సభ్యులు, కాంగ్రెస్ పార్టీ నాయకులు, కార్యకర్తలు, మహిళలు, వైఎస్సార్ అభిమానులు పెద్ద సంఖ్యలో పాల్గొన్నారు.

కాకతీయ వర్షిటీలో నేడే విద్యా, ఆరోగ్య అవగాహన సదస్సు

వరంగల్/జూలై 8(జర్నలిస్ట్ వార్త): కాకతీయ విశ్వవిద్యాలయం వేదికగా నేడు (గురువారం) విద్యా, ఆరోగ్య అవగాహన సదస్సు జరగనుంది. కేయాలోని రాజనీతి శాస్త్ర విభాగ పూర్వ విద్యార్థుల హాలులో ఉదయం 10:30 గంటలకు ఈ కార్యక్రమం ప్రారంభం కానుంది. విద్యా, ఆరోగ్య పరిరక్షణ దళం అధ్యక్షులు నిర్వహించనున్న ఈ సదస్సుకు కేయా రిజిస్ట్రార్ ప్రొఫెసర్ వి. రాంచంద్రం ముఖ్య అతిథిగా

హాజరుకానుండగా, యూనివర్సిటీ కాలేజ్ ప్రిన్సిపల్ ప్రొఫెసర్ టి. మనోహర్ గౌరవ అతిథిగా విచ్చేయనున్నారు. ఈ సదస్సులో ప్రముఖ ప్రకృతి వైద్య నిపుణులు డాక్టర్ కోటేశ్వర రావు ముఖ్య వక్తగా పాల్గొని, విద్యార్థులకు, ప్రజలకు ప్రకృతి వైద్యం విశిష్టతపై అవగాహన కల్పించనున్నారు. విశిష్ట అతిథులుగా కేయా రాజనీతి శాస్త్ర విభాగాధిపతి డాక్టర్ ఎ.ఎస్.జి. కృష్ణయ్య, పివి నారాజ్ నెంటర్ డైరెక్టర్ వడ్లకొండ సత్యనారాయణ,

తెలుగు విభాగాధిపతి డాక్టర్ ఎం. లింగయ్య, ఈసీ మెంబర్ డాక్టర్ చిర్ర రాజు, డీసీఎస్ఎం ప్రెసిడెంట్ డాక్టర్ వి. నాగరాజు, సామాజిక కార్యకర్త బొద్దు దయాకర్ తదితరులు పాల్గొని ప్రసంగించనున్నారు. విద్యా, ఆరోగ్య పరిరక్షణ దళం సమన్వయకర్త డాక్టర్ సంతోషి వెంకట్ ఈ కార్యక్రమానికి అధ్యక్షత వహించనున్నారు. ఈ సదస్సును విజయవంతం చేయాలని నిర్వాహకులు కోరారు.

ప్రజారోగ్యంపై సమన్వయమే కీలకం

తల్లి, శిశు మరణాల తగ్గింపులో నిర్లక్ష్యం వద్దు
ప్రైవేట్ ల్యాబ్ల అక్రమాలపై కఠిన చర్యలు
ఖమ్మం కలెక్టర్ దివాకర్ డీఎస్ ఆదేశాలు

ఖమ్మం/జూలై 8 (జర్నలిస్ట్ వార్త):

జిల్లాలో ప్రజారోగ్య కార్యక్రమాల అమలులో అన్ని శాఖలు సమన్వయంతో పనిచేసే వంద శాతం లక్ష్యాలను సాధించాలని జిల్లా కలెక్టర్ దివాకర్ డీఎస్ ఆధికారులను ఆదేశించారు. తల్లి, శిశు మరణాల తగ్గింపులో ఎలాంటి నిర్లక్ష్యానికి తావు లేదని స్పష్టం చేశారు. ప్రతి ఆశా కార్యక్రమ వారానికి ఒకరోజు తమ పరిధిలోని ప్రతి ఇంటిని సందర్శించాలని సూచించారు. బుధవారం కలెక్టరేట్లో స్థానిక సంస్థల అదనపు కలెక్టర్ డాక్టర్ పి.శ్రీజితో కలిసి జాతీయ సులిపుగుల నివారణ కార్యక్రమం, డెంగ్యూ నియంత్రణ, డీబీ ముక్తి భారత్, సంకల్ప కార్యక్రమం, తల్లిశిశు ఆరోగ్య పరిరక్షణ, ఆసుపత్రుల మౌలిక వసతులపై వైద్యాధికారులతో సమీక్ష నిర్వహించారు. జూలై 13న నిర్వహించే జాతీయ సులిపుగుల నివారణ



కార్యక్రమాన్ని విజయవంతం చేయాలని, ఒకటి నుంచి 19 ఏళ్లలోపు ప్రతి చిన్నారుకి ఆర్బిఎంజిఎల్ మాత్రమే అందేలా చర్యలు తీసుకోవాలని ఆదేశించారు. జూలై 20న నిర్వహించే మాస్ఆప్ కార్యక్రమంలో మిగిలిన వారందరికీ మాత్రమే అందించాలని చెప్పారు. 99 శాతం కాదు.. వంద శాతం కవరేజీనే లక్ష్యంగా పెట్టుకోవాలని సూచించారు. 2027 నాటికి శిశు మరణాల రేటును మరింత తగ్గించేలా చర్యలు చేపట్టాలని, హైఎన్సీ గర్భిణులను ముందుగానే గుర్తించి ప్రత్యేక వైద్యసేవలు అందించాలని ఆదేశించారు. గర్భిణులకు తప్పనిసరి

విఎస్సీ పరీక్షలు నిర్వహించాలని, తల్లి లేదా శిశు మరణాల్లో నిర్లక్ష్యం తేలికే సంబంధిత అధికారులపై చర్యలు తప్పనిసరి హెచ్చరించారు. డెంగ్యూ నివారణలో పాఠశాలల్లోకి ప్రాధాన్యం ఇవ్వాలని, డ్రైడే కార్యక్రమాలు, ఫాంగింగ్, వైద్య శిబిరాలు సమర్థవంతంగా నిర్వహించాలని సూచించారు. గ్రామాలు, పట్టణాల్లో నీరు నిల్వ ఉండకుండా చర్యలు తీసుకోవాలని చెప్పారు. ప్రైవేట్ ల్యాబ్లలో తప్పుడు నిర్ధారణలు, అనవసర పరీక్షలు, అధిక బిల్లులు వసూలు చేయడాన్ని సహించబోమని కలెక్టర్ హెచ్చరించారు. అసంధనలు ఉల్లంఘించే ల్యాబ్లపై కఠిన చర్యలు తీసుకోవాలని ఆదేశించారు. డెంగ్యూ నిర్ధారణ ప్రభుత్వ జనరల్ ఆసుపత్రి ద్వారానే జరగాలని స్పష్టం చేశారు. సమావేశంలో అదనపు కలెక్టర్ డాక్టర్ పి.శ్రీజి, డీఎంహెచ్ఎస్ డాక్టర్ రామారావు, డీసీహెచ్ఎస్ రాజశేఖర్ గౌడ్, జిల్లా ప్రభుత్వ ఆసుపత్రి సూపరింటెండెంట్ డాక్టర్ సరేందర్ తో పాటు వైద్యాధికారులు, మున్సిపల్ కమిషనర్లు, సంబంధిత శాఖల అధికారులు పాల్గొన్నారు.

కడియం జన్మదిన వేడుకలు ఘనంగా

ధర్మసాగర్లో కేక్ కట్ చేసి సంబరాలు.. ఆసుపత్రిలో రోగులకు పండ్ల పంపిణీ

నియోజకవర్గ అభివృద్ధికి కడియం సేవలు చిరస్మరణీయమని కాంగ్రెస్ నాయకుల ప్రశంస



ధర్మసాగర్/హనుమకొండ బ్యారో, జూలై 8 (జర్నలిస్ట్ వార్త): హనుమకొండ జిల్లా ధర్మసాగర్ మండల కేంద్రంలో స్టేషన్ ఫున్ ఫూర్ ఎమెల్జెన్సీ మాజీ ఉప ముఖ్యమంత్రి కడియం శ్రీహరి జన్మదిన వేడుకలను కాంగ్రెస్ పార్టీ నాయకులు బుధవారం ఘనంగా నిర్వహించారు. మండల కాంగ్రెస్ పార్టీ అధ్యక్షుడు పెనెరు రమేష్ ఆధ్వర్యంలో నిర్వహించిన కార్యక్రమంలో నాయకులు, కార్యకర్తలు కేక్ కట్ చేసి కడియం శ్రీహరికి జన్మదిన శుభాకాంక్షలు తెలియజేశారు. అనంతరం స్థానిక ప్రభుత్వ ఆసుపత్రిలో రోగులకు పండ్లు పంపిణీ చేసి మానవతా సేవను చాటారు. ఈ సందర్భంగా మండల కాంగ్రెస్ అధ్యక్షుడు పెనెరు రమేష్ మాట్లాడుతూ, స్టేషన్ ఫున్ ఫూర్ నియోజకవర్గ అభివృద్ధికి కడియం శ్రీహరి అందించిన సేవలు మరువలేనివి అన్నారు. రహదారులు, విద్య, తాగునీరు, సాగునీరు, సంక్షేమ



పథకాల అమలులో ఆయన విశేష కృషి చేశారని పేర్కొన్నారు. ప్రజల అవసరాలను గుర్తించి అభివృద్ధి కార్యక్రమాలకు ప్రాధాన్యం ఇచ్చిన నాయకుడిగా కడియం శ్రీహరికి ప్రత్యేక గుర్తింపు ఉండవచ్చు. ధర్మసాగర్ మండలం నేడు అభివృద్ధి బాటలో ముందుకు సాగుతుండటం వెనుక కడియం శ్రీహరి కృషి కూడా ఉందని ఆయన అన్నారు. ప్రజలకు ఎల్లప్పుడూ అందుబాటులో ఉండి సమన్వయ పరిష్కారానికి కృషి చేస్తున్న ప్రజానాయకుడిగా ఆయన నిలిచారని కొనియాడారు. భవిష్యత్తులో కూడా ఇదే స్ఫూర్తితో నియోజకవర్గ ప్రజలకు సేవలందిస్తూ మరింత అభివృద్ధి సాధించాలని ఆకాంక్షించారు. జన్మదిన వేడుకలను సేవా కార్యక్రమాలతో నిర్వహించడం ఆనందదాయకమని నాయకులు పేర్కొన్నారు. ఆసుపత్రిలో చికిత్స పొందుతున్న రోగులకు పండ్లు

పంపిణీ చేసి వారి ఆరోగ్య పరిస్థితిని అడిగి తెలుసుకున్నారు. కడియం శ్రీహరి ఆయురారోగ్యాలతో, సుఖంతోపాటు దీర్ఘాయుష్షు పొంది ప్రజాసేవలో మరింత ముందుకు సాగాలని కోరుతూ ప్రత్యేకంగా జన్మదిన శుభాకాంక్షలు తెలిపారు. ఈ కార్యక్రమంలో జిల్లా కాంగ్రెస్ ఉపాధ్యక్షుడు గుర్రప్ప ప్రసాద్, మార్కెట్ డైరెక్టర్ బొడ్డు కుమార్, ధర్మసాగర్ గ్రామ సర్పంచ్ మాచర్ల జ్యోతి, వివిధ గ్రామాల సర్పంచులు, కాంగ్రెస్ పార్టీ గ్రామ శాఖ అధ్యక్షులు, మండల నాయకులు, ప్రజాప్రతినిధులు, యువజన నాయకులు, కార్యకర్తలు, అభిమానులు పెద్ద సంఖ్యలో పాల్గొన్నారు. కార్యక్రమం అనంతరం నాయకులు పరస్పరం శుభాకాంక్షలు తెలుపుకుని కడియం శ్రీహరి నాయకత్వంలో నియోజకవర్గం మరింత అభివృద్ధి సాధించాలని ఆకాంక్షించారు.

ముప్పారం ముఖ్యనాథస్వామి ఆలయానికి రూ. 1.10 కోట్ల వరం

మంత్రి కొండా సురేఖ చేతుల మీదుగా ఉత్తర్వులు.. ఆలయ అభివృద్ధికి సీజీఎఫ్ నిధుల మంజూరు

ధర్మసాగర్/ హనుమకొండ బ్యారోజూలై 8 (జర్నలిస్ట్ వార్త): హనుమకొండ జిల్లా ధర్మసాగర్ మండల ముప్పారం గ్రామంలోని ప్రాచీన శ్రీ ముఖ్యనాథస్వామి దేవాలయ అభివృద్ధికి రాష్ట్ర ప్రభుత్వం ద్వారా నిధులు మంజూరు చేసింది. దేవాలయ, ధర్మాదాయ శాఖ మంత్రి కొండా సురేఖ సీజీఎఫ్ నిధుల నుంచి రూ. 1.10 కోట్లు విడుదల చేస్తూ ఆధికారిక ఉత్తర్వులు జారీ చేశారు. ఆలయ పునరుద్ధరణకు శివసాని ప్రవీణ్ రవీంద్ర చేసిన విజ్ఞప్తికి సానుకూలంగా స్పందించిన మంత్రి కొండా సురేఖ ఆలయ అభివృద్ధి పనులకు నిధులు మంజూరు చేశారు. హైదరాబాద్లోని మంత్రి నివాసంలో జరిగిన కార్యక్రమంలో శివసాని ప్రవీణ్ రవీంద్రకు మంజూరు ఉత్తర్వుల ప్రతిని అందజేశారు. ఈ సందర్భంగా మంత్రి మాట్లాడుతూ, శతాబ్దాల చరిత్ర కలిగిన ముఖ్యనాథస్వామి దేవాలయాన్ని అన్ని విధాలుగా అభివృద్ధి చేసేందుకు ప్రభుత్వం కట్టుబడి ఉండవచ్చు. భక్తులకు మెరుగైన సౌకర్యాలు కల్పించేలా చేపట్టనున్న అభివృద్ధి పనులకు ప్రభుత్వం పూర్తి సహకారం అందిస్తుందని హామీ ఇచ్చారు. నిధులు మంజూరు చేసేసేందుకు మంత్రి కొండా సురేఖ ఆలయ జ్ఞాపికను



అందజేసిన శివసాని ప్రవీణ్ రవీంద్ర ప్రత్యేక కృతజ్ఞతలు తెలిపారు. ఈ నిధులతో ఆలయ రూపురేఖలు మారడంతో పాటు భక్తులకు అవసరమైన సౌకర్యాలు కల్పించే పనులు త్వరలో ప్రారంభమవుతాయని ఆశాభావం వ్యక్తం చేశారు. ఈ కార్యక్రమంలో గ్రామ ఉపసర్పంచ్ తాళ్లపల్లి కుమారస్వామి, మాజీ ప్రజాప్రతినిధులు గడ్డం రాజేందర్, పెద్ది శ్రీనివాస్, ఆలయ ఉపాధ్యక్షుడు మోడం రవి, ఎర్ర చేరాల, ప్రధాన కార్యదర్శి దారపు చంద్రయ్య, ఉప కార్యదర్శులు మర్రిపల్లి రాజు, సులుగురి రాజు, పాదుపల్లి రవితే, కుమ్మం చంద్రశేఖర్ తదితరులు పాల్గొన్నారు.



ఘనంగా వైఎస్ రాజశేఖర్ రెడ్డి జయంతి వేడుకలు.



బయ్యారం/జూలై 8 (జర్నలిస్ట్ వార్త): బయ్యారం మండలం కొత్తపేట పంచాయతీలో ఉమ్మడి ఆంధ్రప్రదేశ్ మాజీ ముఖ్యమంత్రి డాక్టర్ వైఎస్ రాజశేఖర్ రెడ్డి జయంతి వేడుకలను సర్పంచ్ భూకాశ్య ప్రవీణ్ నాయక్ ఆధ్వర్యంలో బుధవారం ఘనంగా నిర్వహించారు. సర్పంచ్ ప్రవీణ్ నాయక్ స్థానిక నాయకులతో కలిసి వైఎస్ రాజశేఖర్ రెడ్డి విగ్రహానికి పూలమాలలు వేసి ఘన నివాళులర్పించారు. ఈ సందర్భంగా సర్పంచ్ మాట్లాడుతూ ప్రజా సంక్షేమం కోసం వైఎస్ రాజశేఖర్ రెడ్డి చేసిన సేవలు చిరస్మరణీయమని కొనియాడారు. రైతు సంక్షేమం, పేదల అభ్యుత్థి, విద్య, వైద్య రంగాల అభివృద్ధికి ఆయన చేసిన కృషి రాష్ట్ర చరిత్రలో చిరస్మరణీయమని పేర్కొన్నారు. ఆయన ఆశయాల సాధనకు ప్రతి ఒక్కరూ కృషి చేయాలని పిలుపునిచ్చారు. ఈ కార్యక్రమంలో చాగర్లమాడి భాస్కర్, కారుబోతుల రామ్మూర్తి, చల్లా సురేష్, మాచర్ల సుకుమ్య, మదన్, భూకాశ్య కిషన్, గట్టు శ్రీను, చడ్డే ఉదయ్, బోడ సాయి కృష్ణ, బుర్ర దుర్గారావు, పెనుగొండ పుల్లయ్య, ఈసం రామ్మూర్తి, దేశిని రాంబాబు, ఉసమా రామయ్య, కొమెర దుర్గాప్రసాద్, బానో శాఖ, పుల్లయ్య, పుల్లూరి ప్రశాంత్, శ్రీనాథ్, బబ్ల తదితరులు పాల్గొన్నారు.

కొనాపురంలో ఉచిత వైద్య శిబిరం మున్సిపల్ చైర్మన్ సారంగపాణి



వర్మనపేట/జూలై 8 (జర్నలిస్ట్ వార్త): మున్సిపాలిటీ పరిధిలోని 7వ వార్డు కొనాపురంలో ల్యూమినస్ హాస్పిటల్ ఆధ్వర్యంలో, బాల వికాస సంస్థ సౌజన్యంతో ఉచిత వైద్య శిబిరం నిర్వహించారు. ఈ కార్యక్రమానికి మున్సిపల్ చైర్మన్ పాలకుర్తి సారంగపాణి ముఖ్య అతిథిగా హాజరై శిబిరాన్ని ప్రారంభించారు. పేద, మధ్యతరగతి ప్రజలకు నాణ్యమైన వైద్య సేవలను ఉచితంగా అందించేందుకు స్వచ్ఛంద సంస్థలు ముందుకు రావడం అభినందనీయమన్నారు. ప్రజలు తమ ఆరోగ్యంపై ప్రత్యేక శ్రద్ధ వహించాలని, ఇలాంటి ఉచిత శిబిరాలను సద్వినియోగం చేసుకోవాలని ఆయన సూచించారు. శిబిరంలో నిపుణులైన వైద్యులు ప్రజలకు ఉచితంగా ఆరోగ్య పరీక్షలు నిర్వహించి, అవసరమైన వారికి ఉచితంగా మందులను పంపిణీ చేశారు. ఈ శిబిరంలో డాక్టర్లు సంధ్యారాణి, తేజస్వినీ, సంకీర్తన, సిస్టర్ ప్రసన్న, భారతి, నంపత్ రెడ్డి, బిక్రమ్ తదితరులు రోగులకు సేవలందించారు. కార్యక్రమాన్ని విజయవంతంగా నిర్వహించిన బాల వికాస సంస్థ మేనేజర్ పిట్టల రాణి, కె. జ్యోతి, స్థానిక మున్సిపల్ చైర్మన్ ప్రత్యేకంగా అభినందించారు. ఈ కార్యక్రమంలో కాంగ్రెస్ పార్టీ పట్టణ అధ్యక్షులు ఈగ దామోదర్, నాయకులు నేతావత్ రాజేందర్, తిరుపెల్లి కుమారస్వామి . అనిమిరెడ్డి రాంబంద్ర రెడ్డి, ఎల్లికల్లే నిఖిల్ తదితర స్థానిక ప్రజాప్రతినిధులు బాల వికాస సంస్థ ప్రతినిధులు, వైద్య బృందంతో పాటు స్థానిక ప్రజలు పెద్ద సంఖ్యలో తరలివచ్చి ఈ శిబిరాన్ని విజయవంతం చేశారు.

లంపి స్మిత్ వ్యాధి నివారణకు ఉచిత టీకాల పంపిణీ



భీమవరపల్లి/జూలై 8 (జర్నలిస్ట్ వార్త): హనుమకొండ జిల్లా భీమవరపల్లి మండలం ముత్తారం గ్రామంలో పశువులకు లంపి స్మిత్ డీసీజ్ (ముద్దు చర్మ వ్యాధి) నివారణ కోసం బుధవారం ఉచిత టీకా కార్యక్రమం నిర్వహించారు. మండల పశువైద్యాధికారి డాక్టర్ రోజారాణి ఆధ్వర్యంలో జరిగిన ఈ కార్యక్రమాన్ని గ్రామ ఇంచార్జ్ సర్పంచ్ మాట్లాడుతూ ప్రారంభించారు. ఈ సందర్భంగా పాడి ఆవులు, ఎద్దులు, లేగదూడలకు ఉచితంగా లంపి స్మిత్ వ్యాధి నివారణ టీకాలు వేశారు. అనంతరం డాక్టర్ రోజారాణి మాట్లాడుతూ, పశువులను లంపి స్మిత్ వ్యాధి నుంచి రక్షించాలంటే ప్రతి పశువుకు తప్పనిసరిగా టీకాలు వేయించాలని రైతులకు సూచించారు. వ్యాధి లక్షణాలు కనిపించిన వెంటనే సమీప పశువైద్య కేంద్రాన్ని సంప్రదించి తగిన చికిత్స అందించాలని తెలిపారు. ఈ కార్యక్రమంలో పశువైద్య శాఖ సిబ్బంది రవళి, సుధీర్, రాజయ్య, సురేందర్, రవీందర్ నాయక్తో పాటు గ్రామ రైతులు పాల్గొన్నారు.

బాలికలపై దారుణాలకు అడ్డుకట్ట వేయాలి

తెలంగాణ అంబేద్కర్ సంఘం రాష్ట్ర ప్రధాన కార్యదర్శి చెవ్యాల ప్రకాష్

భీమవరపల్లి/జూలై 8 (జర్నలిస్ట్ వార్త): రాజస్థాన్, పశ్చిమ బెంగాల్ రాష్ట్రాల్లో బాలికలపై జరిగిన అత్యాచారాలు, హత్య ఘటనలను తెలంగాణ అంబేద్కర్ సంఘం రాష్ట్ర ప్రధాన కార్యదర్శి చెవ్యాల ప్రకాష్ తీవ్రంగా ఖండించారు. ఈ ఘటనల్లో నిందితులపై వేగవంతమైన విచారణ చేపట్టి చట్టప్రకారం అత్యంత కఠిన శిక్షలు అమలు చేయాలని కేంద్ర, రాష్ట్ర ప్రభుత్వాలను డిమాండ్ చేశారు. దేశంలో మహిళలు, చిన్నారులపై జరుగుతున్న అత్యాచారాలు, హత్యలు అందోళనకరంగా మారాయని ఆయన పేర్కొన్నారు. ఇలాంటి దారుణాలకు పాల్పడే వారిపై కఠిన చర్యలు తీసుకుంటేనే భవిష్యత్తులో జలాంటి నేరాలకు అడ్డుకట్ట వదుతుందని అన్నారు. బాధిత కుటుంబాలకు త్వరితగతినే న్యాయం అందించడంతో పాటు మహిళలు, బాలికల భద్రత కోసం ప్రభుత్వాలు మరింత పటిష్టమైన చర్యలు చేపట్టాలని చెవ్యాల ప్రకాష్ కోరారు.

